

Rahoton Manufofin Ci-gaba Na Sabon Karni 2005



United Nations



Rahoton Manufofin Ci-gaba Na Sabon Karni 2005

A Translation of "The Millennium Development Goals Report 2005"
Into Hausa



United Nations

NEW YORK, 2005

Mukaddima

AMINCEWA DA manufofin ci-gaba na sabon karni da aka tsamo daga bayanin kirarin nan da majalisaar dunkin duniya ta yi kan ci-gaban da ake so a ga an samu cikin wannan sabon karni wani babban abin tarihi ne ga ita majalisar ta dunkin duniya. Ya kunshi wani kuduri da alkawari da shuwagabannin duniya suka yi na ganin an sami ingantaccen zaman lafiya, tsaro, ci-gaba, 'yancin biladama da fita daga cikin kangi kowanne iri. Kamar dai abin da na fada ne a cikin rahotona na watan maris 2005. "fita daga kangi kowanne iri, ci-gaba, tsaro da hakkin biladama ga kowa shi ne fatarmu" wanda wannan rahoton ke karfafawa: " sam ba zamu ji dadin duk wani ci-gaba ba idan babu tsaro haka nan ba zamu ji dadin tsaro ba idan babu cigaba, haka nan ba zamu ji dadin daya daga cikin biyun nan ba idan babu mutunta hakkin biladama, sai idan an cimma wannan biyan bukata ne zaa samu nasara, idan ba haka ba ba abin da zai samu nasara".

Manufofin ci-gaban sabon karnin nan guda takwas da suka fara da kawar da tsananin talauci zuwa ga takaita yaduwar ciwon kanjamau, da samar da ilimi firamare ga kowa- duk ana son cimma wadannan biyan bukatum ne a shekara ta 2015. Ya kunshi muhimman yarjejeniyar da shugabannin duniya da suka yi da hadin gwiwar duk manyan cibiyoyin samar da ci-gaba na duniya jerin abubuwa ne saukakku masu wasu muhimman manufofi da duk wani namiji da mace da ke a kan titi zasu goyi baya daga birnin new york zuwa Nairobi zuwa New delhi ba tare da wata matsala ba ko rashin fahimta. Tun da aka amince da wadannan jerin manufofin ake ta kokarin an cimma biyan bukatum mutanen da suka fi talauci a duuiya.

Mene ne yasa manufofin ci-gaban sabon karni suke dabon da wasu? Akwai dalilai guda hudu.

Na farko dai manufofin ci-gaban sabon karni an yi su ne domin jama'a da wani ma'auni da kuma wa'adi.

Na biyu kuma duk duniya ce ke da wannan hadin gwiwar, da ta bayyana nauyin da ya rataya a kan kasashe masu tasowa domin kyautata kasashensu, su kuma kasashe da suka ci-gaba su basu goyon baya domin ganin sun kai ga wannnan biyan bukatar.

Na uku suna da cikakken goyon bayan siyasa daga kasashe manya da kanana, kungiyoyin farar hula da manyan cibiyoyin samar da ci-gaba na duniya.

Na hudu bukatu ne da ake iya samu (cimma).

Shekara ta 2005 na da matukar muhimmanci da yin aikin da zai kai ga cimma biyan bukatun wadannan manufofi. A watan satumba _ shekar 5-bayan sun amince da ikirarin sabon karni, kuma shekara 10 kafin akai ga waadin da aka diba shugabannin duniya zasu taru a hedikwatar majalisar dunkin duniya da ke New York domin yin nazarin irin ci-gaban da alkawarin da suka dauka ya samu, da kuma yanke shawara kan sabon matakinku da ya kamata a sake dauka a fannoni dabon-daban, matakanku da za'a dauka wannan shekara zasu fi tsauri akan wadanda aka dauka a shekara ta 2000. A marmakon bayar da wa'adi wannan lokaci dole ne shugabanni su yanke shawarar yadda za'a cimma biyan bukata.


WANNAN RAHOTON CI-GABAN DA AKA SAMU shi ne mafi cika zuwa yau da ake da shi, da kuma abin da ya rage daga tafiyar, daga duk nahiyyoyin duniya. Yana nuna irin hadin gwiwar da ake da ita daga kungiyoyi masu yawa da rassa dabon-daban na cikin majalisar dunkin duniya da na wajenta. Duk kowa ya ba da cikakken bayanin da ya ke da shi mai gamsarwa a fannin irin nauyin da aka dora masa wanda ya bayar da haske da daidaito ga rahoton.

Bayan haka dai rahoton ya nuna mana irin ci-gaban da aka samu a wasu sassa, da kuma irin kaimin da ya kamata a sa don cinma ci-gaban manufofin sabon karnin a wasu bangarorin, musamman idan wannan tafiyar hawainiyar ta dore wasu matalautan kasashe ba zasu iya cimma yawancin bukatun ba amma idan aka yi la'akari daga in da muka fito hasarar wannan

damar zai zamo hatsari a gare mu. Wannan rahoto na nuna mana cewa kowace kasa na da irin rawar da zata taka, sai dai mu mu yi kokarin tallafawa kowace kasa domin ganin ta taka rawa sosai don ganin alkawarin ci-gaban sabon karni ya samu nasara . Kalubalen shi ne mu tabbatar da mun yi irin kokarin da ya dace.

Kamar dai yadda na ce a cikin rahotona a watan maris: mu yi tunani irin hasarar da zamu yi idan wannan dama ta kubuce mana: miliyoyin rayuwarr da ya kamata a ceta za'a iya yin hasararsu, 'yancin da za'a samu ana iya rasa shi; a lokacin nan duniyarmu zata kara shiga cikin hatsari".

Ina ba da shawarar cewa wannan rahoto ya zamo cikin manyan kundin da za'a duba domin shirin taron karawa juna ilimi a watan satumba da zai zamo lokacin yanke shawara. Bayanan da ke kunshe cikin wannan rahoto zai taimaki ' yan majalisar dokoki da kungiyoyin kasa da kasa ba da gudunmawarsu sosai wajen ganin manufuin ci-gaba na sabon karni ya samu nasara.



Kofi A. ANNAN
Babban- sakatare.

Manufa ta I

Kawar da matsanancin talauci Da yunwa.

Matsanancin talauci abu ne da ake iya gani a fili ga mutane da suka shige biliyan I da suke rayuwa da kudi kasa da dalar Amurka I a rana.

Yunwa da abinci mara gina jiki duk matsala ce ga rayuwa: fiye da mutane miliyan 800 ne basu da isasshen abincin da zasu ci domin samun irin kuzarin da jiki ke bukata. Ga yara abin ya fi hadari sosai domin yana hana su girma na jiki da kwakwalwa a karshe ya zamo masu barazana ga rayuwa. Fiye da kashi daya cikin uku na yara masu shekaru 5 da ke kasashe masu tasowa basu samun abinci mai gina jiki.

Rinjayar yunwa da talauci abu ne da ke yiwuwa. A kasashen Asiya raguwar da aka samu ta talauci abu ne mai ban mamaki, domin yawan mutane da ke rayuwa kasa da dalar Amurka I a rana ta ragu da kwata biliyan na mutane daga 1990 zuwa 2001- lokacin da aka dauka na bunkasar tattalin arzikin wannan sashen. A cikin shekaru goma da suka wuce an samu ragin kashi 25 cikin dari na yunwa daga fiye da kasashe 30, sha hadu na wadannan kasashen suna yankin Saharan Afurka ce, yankin da ya sha fama da yunwa da rashin abinci mai gina jiki.

Manufa ta 2

Samar da ilimin firamare ga kowa

Ilimi dai na samar wa jama'a zaben irin hanyar rayuwar da suke son su yi. Yana basu damar bayana ra'ayinsu a irin alakar da suke son yi da wasu, a cikin al'umma ne ko a wurin aiki. Amma su kuma yaran da ba' a sa su makarantar firamare ba da yawansu ya kai miliyan 115 wannan damar da 'yacin basu same shi ba, kuma yawancinsu yara ne da suka fito daga iyalai talakawa da iyayensu mata basu da ilimi na zamani.

Hasarar da ake yi ta rashin gudun mawar jama'a ba ta tsaya ne ga yara kawai ba, shi ilimi musamman na 'ya mace yana da tsananin amfani ga sha'anin jin dadin jama'a da tattalin arziki ga al'umma baki daya. Mata masu ilimi suna da kafa a sha'anin tattalin arzki sosai kuma suna ba da gudun mawarsu a rayuwar jama'a yadda ya kamata. A matsayinsu na iyaye sun san yadda ya kamata su hayayyafa har su kula da yaran yadda zasu sami isassar lafiyar da zasu halarci makaranta. Duk irin wadannan amfanin wasu makamai ne na yaki da talauci. Nahiyyoyi biyar sun kusa cimma irin yawan da duniya ke bukata na yara a makarantun firamare. Cimma wannan fatar na bukatar a ninka irin matakinku da ake dauka a saharar Afurka, kudancin Asiya da Oshiyeniya. A wadannan Nahiyyoyin da sauran wurare ana bukatar kara yawan yara a makarantun firamare. A tabbatar an kai ga yaran da ke cikin karkara da wurarensu ke da wuyan zuwa domin samun ganin sun sami ilimi ingantacce.

Manufa ta 3

Karfafa daidaito tsakanin Jinsin maza, da mata

Daidaito tsakanin jinsin maza da mata hakki ne na bil'adama kuma shi ne zuciyar manufofin ci-gaban nan na sabon karni. kuma babban ginshiki ne na kawar da yunwa, talauci da curuta. Wannan na nufin daidaito a kowanne matakín ilimi, da duk wuraren aiki, daidaito wajen mallakar dukiya, haka nan daidaito wajen sha'anin mulk'ko siyasa.

Rufe gibin da ake da shi a fannin ilimi na firamare da ta gaba da ita-yana da muhimmanci idan ana son mata su ba da tasu rawar a fannin tattalin arziken duniya da kuma cikin al'ummarsu. Amma a kasashe da yawa yara mata an bar su baya sosai cikin muhimman abubuwān da ingataccen ilimi ke samarwa sun hada da tabbacin tsaro a sha'anin aikin albashi. Amma sau da yawa mata a kan bar su baya ne ga ayyuka da basu da nagarta da kananan matsayi. Duk da cewa dai yawan mata ya karu cikin aikace-aikaçen da ake samur albashi da wanda ba na fannin noma ba, yawansu cikin aikin albashi bai kai ya kawo ba a nahiyoyi da yawa, in da kuma sashen da ke akasin haka na tattalin arziki sune suka fi yawa.

Samun fadan albarkacin bakinsu daidai da na maza a cikin yanke hukuincin da ya shafi rayuwarsu-a cikin gidaje da ofisoshin gwamnati-wani ginshikin abu ne a fannin karfafa mata. Duk da dai cewa yawan mata a cikin majalisun dokoki a kasashe na karuwa tun 1990, har-ila-yau kujerun da mata suke da shi nai wuce kashi 16 cikin dari ba a duniya.

Manufa ta 4

Rage mutuwar kananan yara

Mutuwar yara **kanana** mummunar **rashi** ce. duk da haka a shekara kusan yara miliyan 11 ne ke mutuwa-abin da ke nufin yara 30,000 ke mutuwa a duk rana-kafin su cika shekaru biyar da haihuwa. Yawancin wadannan yaran suna zaune ne a kasashe masu tasowa, kuma suna mutuwa ne daga curuta da ake iya yin riga-kafinsu ko maganinsu ta hanyar da ake da ita mara tsada. Wani lokaci sanadin mutuwar rashin samun maganin kashe cuta ce (antibiotic) da ke **maganin** mura mai tsanani ko ruwan gishiri da suga da ake hadawa domin maganin zawayi. Rashin samun abinci mai gina jiki shi ne sanadin rabin mace-mace da akai magana akan sa.

Mutuwar kananan yara ana iya alakanta shi da talauci: hanyar nan ta kare yara daga curuta masu kisa da yadda ake yin renon yara yana tafiyar hawaiiya ce a kasashe masu tasowa da kuma ga mutanen da ke fama da matsanancin talauci a cikin kasashe masu arziki. Bunkasa hanyar kiwon lafiya a asibitoci wani ginshiki ne da samar da ruwan sha mai kyau da sha'anin tsabta. Ilimi musamman na yara mata da iyaye mata na iya ba da kariya ga rayuwar yara. Samar da kudi na iya taimakawa, amma babbn ginshiki shi ne a tabbatar mabukata sun morewa tanadin da aka yi magana a kan sa.

Manufa ta 5

Bunkasa hanyar karbar haihuwa (Naduka)

Haihuwa abu ce ta farin ciki da jin dadi. Amma abin bakin ciki kusan mata rabin miliyan ne ke rasa rayuwarsu a lokacin da suka samu juna biyu ko lokacin haihuwa. Haka nan yanayin da suke shiga hadari a cikin wannan hali ya ninka sau ashirin abin da idan ba a yi maganinsa ba zai jawo masu mummunan rauni, ko kuma tawaya ta har abada. Mutuwar uwa abu ne mai tsananim radadi ga' yaran da ta bari baya, da talauci da sauran hadarorin rayuwa zasu abka masu.

Kasashen da suke da matsalar mutuwar mata wajen haihuwa sun dauki matakai amma har_il a yau matakai basu isa ba, don haka ana bukatar Karin kudi ga kasashen da suke da wannan matsalar domin ganin cewa kwararrun likitoci ne ke kula da mata alokacin da suke yin nakuda, haka masu jinya da ungozoma su kasance suna da irin kwarewar da ake bukata don gano juna biyun da ke da matsala kafin haihuwa, dole ne dai mata su sami ingantattun asibtocci duk lokacin da matsala ta taso, kuma a cikin lokaci.

Sauran hanyoyin kula da sha'anin ciki da haihuwa da duniya ta amince da shi, har da dabarun tsara iyali shi ne farkon samun ci-gaban sha'anin wannan abin da ake magana akai (kan kiwon laiya). Yana da tsananin muhimmanci ga matasa biliyan 1.3 da ba da dadewa ba zasu fara hayayyafa. A halin yanzu akwai yawan mata da suka kai miliyan 200 da basu samun ingantattun kwayoyin tsara iyali a duniya.

Manufa ta 6

Yaki da cutar kanjamau, Zazzabin cizon sauro da Sauran curuta.

Tun lokacin da aka fara ba da rahoto kanjamau shekaru 25 da suka wuce, kanjamau ya kasanče sanadin mutuwar mutane da yawa a Afurka, kuma cuta ta hudu da ta fi kashe mutane masu yawo a duniya baki daya.

Fiye da mutane miliyan 20 ne suka rasa rayuwarsu tun bullowar annobar kanjamau (AIDS) a duk duniya. A karshen shekarar 2004 an yi kiyasin cewa mutane miliyan 39 ne ke dauke da cutar 'HIV' mai jowo cutar kanjamau. Bayan da irin matsananciyar wahalar da cutar ke jowo wa jama'a koina a duniya, annobar dai ta kanjamau ta kawo cikas a fannonin sha'anin ci-gaba da dama a kasashen da aka fi samun matsalar wannan cutar (AIDS). Ana dai ganin babu kasar da babu cutar kanjamau a duniya, amma akwai kasashen da suke faman yaki da shi sosai kuma suna cin nasara. Kasashen Thailand da Uganda sun bayar da kyakkyawar misali cewa za'a iya rage yaduwar cutar idan aka samu shugabanci mai kyau da hangen nesa, don haka kasahen da cutar kanjamau ta yi kamari yanzu sai su yi koyi da su.

Duk da cawa dai basu cika baki ba, wasu nauin curuta na nan na tauye majiya karfi a cikin yawancin kasashe masu tasowa. Cutar zazzabin cizon sauro (maleriya) na zama sanadin mutuwar mutane miliyan daya, yawanci matasa don haka an yi kiyasin yana jowo ci bay a fannin tattalin arzikin kasa a kasashen Afurka da kashi 1.3 a cikin dari duk shekara. Cutar tarin huka da ake zaton an gama da ita ta yi wani dawowan ba zato daga damar da aka samu ta rinjayar magungunan da aka san yana kashe ta a da kuma irin raunin garkuwan jiki da cutar kanjamau ke kawowa (HIV/AIDS). Kuma ba abin da za'a yi maniaki ba ne cewa duk nau'oin curutan uku sun fi Kamari a kasashen da suka fi talauci. Kuma za'a iya samun saukinsu ta ilmantarwa, riga-kafi da shan magani

Manufa ta 7

Tabbatar da kariyar muhalli

Kariya ga muhalli na nufin yin amfani da albarkatun kasa da Allah ya hore mana, da hikima da kuma kula da doron kasa da kyau in da muke rayuwa. Amma hakan ba zai samu ba ta hanyar yadda muke yin amfani da su a yanzu. Kasa na zaizayewa a wani mataki mai ban tsoro cikin sauri. Nau'in tsiri da dabbobi na bacewa a doron kasa da yawa, yanayi na canzawa, igiyoyin ruwa na bugawa sosai da ke tare da barazanar anbaliya da fari. Ana damun ruwa da tsananta su da kamun dabbobin da ke ciki.

Talakawan da ke makwabtaka da irin wadannan wuraren rayuwarsu na cikin hadari sosai, domin hanyar abincinsu ya dogara ne ga wadannan albarkatun kasa da suke a zagayensu. Duk da dai kauran da ake yi daga karkara zuwa birane ya rage aikace- aikace ga irin wadannan muhallan, ya kara yawaita jama'a da ke zaune a matsugunnan talakawa da basu da tsaro a cikin birane da ake ganin suna cikin hadari duk tsawon lokaci. A birni da kauye mutane suna fama da rashin ruwan sha ingantacce da muhalli da ba shi da tasbta.

Samun magance wadannan matsalolin da muhalli ke fama da su yana bukatar mayar da hankali sossai ga koken talakawa marasa abin hannu da shuni da hadin kan duniya baki daya.

Matakan da zasu hana zaizaye yanar samaniya (ozone layer) yana nuna irin ci-gaba da ake samu ta hanyar siyasa da shugabanci na gari.

Manufa ta 8

Samar da hadin kan duniya

Abin da ya ke shi ne tamkar zuciyar manufofin nan na ci-gaba na sabon karni shi ne a fahimci yaki da talauci wani alkawari ne da duk kasashen duniya suka dauka kuma suke fatar yin alfahari da irin sakamakon da zai biyo baya. Amma babban aiki don cimma wannan biyan bukata ya rataya ne ga kasashe masu tasowa, har-ila yau karfafa gwiwa daga al'ummar duniya abu ne mai matukar muhimmanci musamman ga kasashe matalauta da kasashen da suke fama da kadaici don irin yanayin kasarsu. Duk da dai cewa duniya na gudanar da tattalin arzikin kasashe ne mai zaman kan sa, ana son a samu sarari na kasuwanci, tattalin sha'anin kudi mai dorewa a duniya da bazuwar fasaha ta zamani da kasashe ke bukata domin hanzarta samun ci-gaba da ake bukata mai dorewa.

Manufofin sha'anin ci-gaba na sabon karni da majalisar dunkin duniya ta kago da shi ya kunshi yarjejeniya cewa kasashe masu tasowa zasu yi aiki domin tabbatar da tattalin arziki mai karfi da zai kai su ga ci-gaba mai inganci da zai samar da duk wata bukata ta jin dadin bil'adama. Su kuma kasashen da suka ci-gaba sun yi alkawarin tallafawa kasashe matalauta ta hanyar ba da tallafi, yafe bashi da sha'anin kasuwanci. Haka nan ana son samun kyakkyawar hadin gwiwa tsakanin kasashe masu arziki da matalauta a fannin fasahar zamani, magunguna da aikin yi ga matasan kasashe matalauta.

Sako ga mai karatu

Manufofin ci-gaba na sabon karni an tsamo sune daga ikirarin nan na majalisar dunkun duniya mai take ikirarin majalisar dunkin duniya na sabon karni da kasashe 189 suka amince da shi a shekara ta 2000. duk yawancin manufofin, an kayyade wa'adin da ake son cimma biyan bukatarsu shi ne shekara ta 2015, da la'akari da irin halin da duniya ta ke ciki a 1990. A cikin wadannan shekaru ne aka yi yawancin tarurukan karawa juna ilimi na duniya, kuma aka bayyana duk irin manufar da ake son a cimma. Ma'aunin da ake da shi domin ganin cin nasarar wadannan manufofi shi ne shekara ta 1990 ga yawancin wa'adin manufofin sabon karnin (MDG), amma shekarun 2002 da 2003 sune ake da cikakken bayanai a kansu. Kafafen musamman na majalisar dunkin duniya a fannonin da suka kware dabab-daban sune suka harhada alkalumman bayanan irin ci-gaba da aka samu kan sha'anin ci-gaban sabon karni. An tsara sune daga kididdiga ta kasa da gwamnatoci suka baiwa kungiyar nan ta kasa da kasa-watau sashen kididdiga ke nan na majalisar dunkin duniya da ofisoshin kididdiga na sauran kungiyoyin kasa-da kasa na duniya bayan an yi kyakkyawan nazari. Gwamnatocin kasashe sun fi mallakar sabin bayanai na kididdiga da ba'a kai rahotonsa ba ga ofishin nan na kididdiga na majalisar dunkin duniya, a wasu kasashen kuwa ma sam ba'a samu bayanan irin kididdagan da ake bukata ba. A irin wannan halin akan yi kiyasi ne ko a kwatanta da kasa mai makwabtaka da wannan kasar da ake ganin karfin tattalinsu zai zamo iri daya. Yawancin kungiyoyi da cibiyoyin majalisar dunkin duniya, tare da duk kungiyoyin hadin kai kan ci-gaban tattalin arziki da kungiyar 'yan majalisar dokoki ta duniya duk sun ba da gudun mamarsu a wajen tara wadannan bayanai na kididdiga da aka tsara.

Yawancin wannan misali kamar wajen mutuwer kananan yara da rashin samun abinci mai gina jiki da suke yi, zazzabin cizon sauro da maganinsa, da bayanai kan sha'anin cutar kanjamau an same shi ne daga kungiyoyin nan na

kasa da kasa da suka hadu da "multiple indicators chesters surveys" da kungiyar bayanai kan al'umma da kididdiga fannin sha'anin lafiya wanda ya taimaka wajen rufe gibin da ake da shi a wannan sashen.

Bayanan kididdiga da aka samu na kasa, da na kasa da kasa da cibiyoyin da ke da alhakin hakan na majalisar dunkin duniya akan raba sune sashe biyu wanda ya shafi kasa ita kadai, ko kuwa abin da ya shafi duniya baki daya, wannan irin kididdigan ake yin nazari har a ba da bayanin bai daya kan ci-gaban da aka samu. Kiyasi na yanki hanya ce mai kyau ta yin bayanin ci-gaban da aka samu na lokaci mai tsawo amma kuma akan samu sabani tsakanin kasa da kasa da ke yanki daya. Ba da kiyasin alkalumman bai daya na nahiyyoi dabab-daban yawancin abin da babu shi ga kasashe masu tasowa da zai taimaka ayi bayanin irin ci-gaban da aka samu wajen zartar da shirye-shiryen nan kan sha'anin ci-gaba da ake aiwatarwa.

Kungiyar tara bayanan kididdiiga tana da masaniyar hakan, don haka akwai matakai da ta ke dauka domin karfafa wa kasashe hanyar samar da bayanan a duk matakai dabab-daban, don haka ne ma za'a mayar da hankali kan baiwa ma'aikatan samar da bayanan kididdiga irin horon da ya kamata domin su jageranci ofisoshin kididdigan kasashe dabab-daban. Don haka samun rahoton kididdiga za'a karfafa shi ya bunkasa ta yadda za'a rika samun rahoton ci-gaba kan jin dadin jama'a da tattalin arziki akai-akai, haka nan karawa juna ilimi da kwarewa abu ne da ake son a karfafa tsakanin kasashe a kowane yanki.

Al'ummar yau ita ce ke da dukiya da fasahar zamani da ya dace da zata tabbatar da harkokin sha'anin ci-gaba ya kai ga duk jinsin Bil'adama, kuma ya kawar da duk wata bukata da zai iya nema. Akwai irin ci-gaba da kowa ke fatar ganin an samu. Manutofin ci-gaba na sabon karni da ya kama daga kawar da matsanancin talauci zuwa ga tabbatar da ganin an saka duk yara makarantar firamare da rage yaduwar curuta da ake iya dauka kamar cutar kanjamau, duk hakan ana son ya samu ne cikin shekara ta 2015, wannan wani wa'adi ne da aka amince da shi duk duniya domin samun ci-gaba, da ya samu karbuwa ga kasashe masu ba da taimako, kasashe masu tasowa, kungiyoyin farar hula da manyan cibiyoyin sa ido ga sha'anin ci-gaba da sauransu. Za'a iya cimma wannan biyan bukatar a 2015 amma kawai idan duk kafafen da abin ya shafa sun kara kaimi ga aikace-aikacensu da sauri da azma tun yanzu----takaitaccen rahoton babban sakatare kan'yanci ga kowa mai lilwa.

Published by **United Nations Information Centre** Lagos.

Tel: 01-2694886

Printed by **donald rowlands LTD** 08023007520